

Brussell, 1 ta' Marzu 2024
(OR. en)

7153/24

Fajl Interistituzzjonali:
2022/0117(COD)

CODEC 630
JUSTCIV 40
FREMP 113
AUDIO 29
JAI 360
PE 39

NOTA TA' INFORMAZZJONI

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Suġġett:	Proposta għal DIRETTIVA TAL-PARLAMENT EWROPEW U TAL-KUNSILL dwar il-protezzjoni ta' persuni li jinvolve ruħhom f'parteċipazzjoni pubblika minn proċedimenti ġudizzjarji manifestament infondati jew abbużivi ("Kawżi strateġiċi kontra l-parteċipazzjoni pubblika") - Eżitu tal-ewwel qari tal-Parlament Ewropew (Strasburgu, 26 sad-29 ta' Frar 2024)

I. INTRODUZZJONI

F'konformità mad-dispożizzjonijiet tal-Artikolu 294 TFUE u tad-Dikjarazzjoni kongunta dwar arrangamenti prattiċi għall-proċedura ta' kodeċiżjoni¹, saru għadd ta' kuntatti informali bejn il-Kunsill, il-Parlament Ewropew u l-Kummissjoni bil-ħsieb li jintlaħaq ftehim dwar dan il-fajl fl-ewwel qari.

F'dan il-kuntest, il-President tal-Kumitat għall-Affarijiet Legali (JURI), Adrián VÁZQUEZ LÁZARA (RE, ES), ippreżenta f'isem il-Kumitat JURI emenda ta' kompromess (l-emenda numru 126) għall-proposta għal Direttiva msemmija hawn fuq, li għaliha Tiemo WÖLKEN (S&D, DE) kien hejja abbozz ta' rapport. Din l-emenda kienet ġiet maqbula matul il-kuntatti informali msemmija hawn fuq. Ma tressqet ebda emenda oħra.

¹ ĠU L 145, 30.6.2007, p. 5.

II. VOT

Meta vvotat fis-27 ta' Frar 2024, il-plenarja adottat l-emenda ta' kompromess (l-emenda numru 126) għall-proposta għal Direttiva msemmija hawn fuq. Il-proposta tal-Kummissjoni hekk emendata tikkostitwixxi l-pożizzjoni tal-Parlament fl-ewwel qari li tinsab fir-risoluzzjoni legiżlattiva tiegħu kif stabbilita fl-Anness ta' dan id-dokument².

Il-pożizzjoni tal-Parlament tirrifletti dak li kien intlaħaq qbil dwaru preċedentement bejn l-istituzzjonijiet. Għaldaqstant il-Kunsill għandu jkun f'pożizzjoni li japprova l-pożizzjoni tal-Parlament.

L-att imbagħad jiġi adottat bil-formulazzjoni li tikkorrispondi għall-pożizzjoni tal-Parlament.

² Il-verżjoni tal-pożizzjoni tal-Parlament fir-risoluzzjoni legiżlattiva giet immarkata biex tindika l-bidliet li saru bl-emendi għall-proposta tal-Kummissjoni. Iż-żidiet għat-test tal-Kummissjoni huma enfasizzati b'*tipa grassa u bil-korsiv*. Is-simbolu "■" jindika test imħassar.

P9_TA(2024)0085

Il-protezzjoni ta' ġurnalisti u difensuri tad-drittijiet tal-bniedem minn proċedimenti ġudizzjarji manifestament infondati jew abbużivi

Riżoluzzjoni leġislattiva tal-Parlament Ewropew tas-27 ta' Frar 2024 dwar il-proposta għal direttiva tal-Parlament Ewropew u tal-Kunsill dwar il-protezzjoni ta' persuni li jinvolvu ruħhom f'parteċipazzjoni pubblika minn talbiet manifestament infondati jew proċedimenti tal-qorti abbużivi ("Kawżi strateġiċi kontra l-parteċipazzjoni pubblika") (COM(2022)0177 – C9-0161/2022 – 2022/0117(COD))

(Proċedura leġislattiva ordinarja: l-ewwel qari)

Il-Parlament Ewropew,

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2022)0177),
- wara li kkunsidra l-Artikolu 294(2) u l-Artikolu 81(2)(f) tat-Trattat dwar il-Funzjonament tal-Unjoni Ewropea, skont liema artikoli l-Kummissjoni pprezentat il-proposta lill-Parlament (C9-0161/2022),
- wara li kkunsidra l-Artikolu 294(3) tat-Trattat dwar il-Funzjonament tal-Unjoni Ewropea,
- wara li kkunsidra l-opinjoni motivati pprezentati, fil-qafas tal-Protokoll Nru 2 dwar l-applikazzjoni tal-prinċipji ta' sussidjarjetà u proporzjonalità, mis-Senat Franċiż, li tiddikjara li l-abbozz ta' att leġislattiv ma jimxix mal-prinċipju ta' sussidjarjetà,
- wara li kkunsidra l-opinjoni tal-Kumitat Ekonomiku u Soċjali Ewropew tas-26 ta' Ottubru 2022¹,
- wara li kkunsidra l-ftehim proviżorju approvat mill-kumitat responsabbli skont l-Artikolu 74(4) tar-Regoli ta' Proċedura tiegħu u l-impenn mogħti mir-rappreżentant tal-Kunsill permezz ta' ittra tal-20 ta' Diċembru 2023 li japprova l-pożizzjoni tal-Parlament, skont l-Artikolu 294(4) tal- it-Trattat dwar il-Funzjonament tal-Unjoni Ewropea
- wara li kkunsidra l-Artikolu 59 tar-Regoli ta' Proċedura tiegħu,
- wara li kkunsidra l-opinjoni tal-Kumitat għal-Libertajiet Ċivili, il-Ġustizzja u l-Intern kif ukoll tal-Kumitat għall-Kultura u l-Edukazzjoni,
- wara li kkunsidra r-rapport tal-Kumitat għall-Affarijiet Legali (A9-0223/2023),

¹ ĠU C 75, 28.2.2023, p. 143.

1. Jadotta l-pożizzjoni fl-ewwel qari li tidher hawn taht²;
2. Jissuggerixxi li l-att jissema “d-Direttiva Wölken-Bolaños García dwar il-protezzjoni ta’ persuni li jinvolvu ruħhom f’parteċipazzjoni pubblika minn proċedimenti ġudizzjarji manifestament infondati jew abbużivi (“Kawżi strateġiċi kontra l-parteċipazzjoni pubblika”)³;
3. Jitlob lill-Kummissjoni terġa’ tirreferi l-kwistjoni lill-Parlament jekk tibdel il-proposta tagħha, temendaha b’mod sustanzjali jew ikollha l-ħsieb li temendaha b’mod sustanzjali;
4. Jagħti iSTRUZZJONIJET lill-President tiegħu biex tgħaddi l-pożizzjoni tal-Parlament lill-Kunsill, lill-Kummissjoni kif ukoll lill-parlamenti nazzjonali.

² Din il-pożizzjoni tissostitwixxi l-emendi adottati fil-11 ta’ Lulju 2023 (Testi adottati, P9 TA(2023)0264).

³ Tiemo Wölken u Félix Bolaños García mexxew in-negozjati dwar l-att f’isem il-Parlament u l-Kunsill rispettivament.

Požizzjoni tal-Parlament Ewropew adottata fl-ewwel qari tas-27 ta' Frar 2024 bil-hsieb tal-adozzjoni tad-Direttiva (UE) 2024/... tal-Parlament Ewropew u tal-Kunsill dwar il-protezzjoni ta' persuni li jinvolvu ruhhom f'parteċipazzjoni pubblika minn talbiet manifestament infondati jew proċedimenti tal-qorti abbużivi (“Kawżi strateġiċi kontra l-parteċipazzjoni pubblika”)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea u, b'mod partikolari, l-Artikolu 81(2), il-punt (f), tiegħu,

Wara li kkunsidraw il-proposta tal-Kummissjoni Ewropea,

Wara li kkunsidraw l-opinjoni tal-Komitat Ekonomiku u Soċjali Ewropew¹,

Wara li l-abbozz tal-att leġislattiv intbagħat lill-parlamenti nazzjonali,

Filwaqt li jaġixxu skont il-proċedura leġislattiva ordinarja²,

¹ ĠU C 75, 28.2.2023, p. 143.

² Il-pożizzjoni tal-Parlament Ewropew tas-27 ta' Frar 2024.

Billi:

- (1) ***L-Unjoni stabbiliet l-objettiv għaliha nfisha li żżomm u tiżviluppa spazju ta' libertà, sigurtà, u ġustizzja li fih huwa żgurat il-moviment liberu tal-persuni. Sabiex tistabbilixxi tali spazju, l-Unjoni għandha tadotta, fost l-oħrajn, miżuri relatati mal-kooperazzjoni ġudizzjarja f'materji ċivili li jkollhom implikazzjonijiet transfruntiera u li huma meħtieġa għall-eliminazzjoni ta' ostakli għall-funzjonament tajjeb tal-proċedimenti ċivili. Jekk ikun hemm bżonn, jenhtieġ li dak l-objettiv jiġi indirizzat permezz tal-promozzjoni tal-kompatibbiltà tar-regoli dwar il-proċedura ċivili li huma applikabbli fl-Istati Membri.***
- (2) L-Artikolu 2 tat-Trattat dwar l-Unjoni Ewropea (TUE) jiddikjara li l-Unjoni hija bbażata fuq il-valuri tar-rispett għad-dinjità tal-bniedem, il-libertà, id-demokrazija, l-ugwaljanza, l-istat tad-dritt u r-rispett għad-drittijiet tal-bniedem, inkluż id-drittijiet ta' persuni li jagħmlu parti minn minoranzi.

- (3) L-Artikolu 10(3) tat-TUE jiddikjara li kull ċittadin tal-Unjoni għandu d-dritt li jipparteċipa fil-ħajja demokratika tal-Unjoni. Il-Karta tad-Drittijiet Fundamentali tal-Unjoni Ewropea (il-"Karta") tipprevedi, fost oħrajn, id-dritt għar-rispett tal-ħajja privata u tal-familja, għall-protezzjoni tad-data personali, **għal**-libertà tal-espressjoni u tal-informazzjoni, li tinkludi r-rispett għal-libertà u l-pluraliżmu tal-media, **għal-libertà ta' għaqda u ta' assoċjazzjoni** u għad-dritt għal rimedju effettiv u smiġ ġust.
- (4) Id-dritt għal-libertà tal-espressjoni u tal-informazzjoni, kif **stabbilit** fl-Artikolu 11 tal-Karta, jinkludi l-libertà li wieħed ikollu opinjonijiet u li jirċievi u jaqsam informazzjoni u ideat mingħajr indħil mill-awtoritajiet pubbliċi u indipendentement mill-fruntieri. Huwa neċessarju li l-Artikolu 11 tal-Karta jingħata t-tifsira u l-kamp ta' applikazzjoni tal-Artikolu 10 **korrispondenti** tal-Konvenzjoni Ewropea dwar id-Drittijiet tal-Bniedem ("KEDB") dwar id-dritt għal-libertà tal-espressjoni kif interpretat mill-Qorti Ewropea tad-Drittijiet tal-Bniedem ("QEDB").

(5) *Fir-riżoluzzjoni tiegħu tal-11 ta' Novembru 2021 dwar it-tishih tad-demokrazija u l-libertà u l-pluralizmu tal-media fl-Unjoni, il-Parlament Ewropew stieden lill-Kummissjoni tipproponi pakkett kemm ta' liġi mhux vinkolanti kif ukoll ta' liġi vinkolanti biex tindirizza l-ghadd dejjem jikber ta' kawżi strateġiċi kontra l-partekipazzjoni pubblika ("SLAPPs") li jikkonċernaw lill-ġurnalisti, lill-organizzazzjonijiet mhux governattivi (NGOs), lill-akkademiċi u lis-soċjetà ċivili fl-Unjoni. Il-Parlament esprima l-htieġa għal miżuri legiżlattivi fl-oqsma tal-liġi dwar il-proċedura ċivili u kriminali, bħal mekkaniżmu ta' ċaħda bikrija għal kawżi ċivili abbużivi, id-dritt għall-hlas shih tal-ispejjeż imġarrba mill-konvenut, u d-dritt għal kumpens għad-danni. Ir-riżoluzzjoni tal-11 ta' Novembru 2021 inkludiet ukoll sejha għal tahriġ adegwat għall-imħallfin u l-prattikanti legali dwar is-SLAPPs, fond speċifiku biex jinghata appoġġ finanzjarju għall-vittmi tas-SLAPPs u reġistru pubbliku tad-deċiżjonijiet tal-qorti dwar il-kawżi SLAPP. Barra minn hekk, il-Parlament appella għar-reviżjoni tar-Regolament (UE) Nru 1215/2012 tal-Parlament Ewropew u tal-Kunsill³ u tar-Regolament (KE) Nru 864/2007 tal-Parlament Ewropew u tal-Kunsill⁴ sabiex jiġi pprevenut it-"turizmu tal-libell" jew l-"għażla opportunistika tal-ġuriżdizzjoni".*

³ *Ir-Regolament (UE) Nru 1215/2012 tal-Parlament Ewropew u tal-Kunsill tat-12 ta' Diċembru 2012 dwar il-ġuriżdizzjoni u r-rikonossiment u l-eżekuzzjoni ta' sentenzi fi kwistjonijiet ċivili u kummerċjali (ĠU L 351, 20.12.2012, p. 1).*

⁴ *Ir-Regolament (KE) Nru 864/2007 tal-Parlament Ewropew u tal-Kunsill tal-11 ta' Lulju 2007 dwar il-liġi applikabbli għall-obbligazzjonijiet mhux kuntrattwali (Ruma II) (ĠU L 199, 31.7.2007, p. 40).*

- (6) L-għan ta' din id-Direttiva huwa li *telimina l-ostakli għall-funzjonament xieraq tal-proċedimenti ċivili, filwaqt li tipprovdi protezzjoni għall-persuni fiżiċi u ġuridiċi li jinvolve ruħhom f'parteċipazzjoni pubblika dwar kwistjonijiet ta' interess pubbliku, fosthom il-ġurnalisti, il-pubblikaturi, l-organizzazzjonijiet tal-media, l-informaturi u d-difensuri tad-drittijiet tal-bniedem, kif ukoll l-organizzazzjonijiet tas-soċjetà ċivili, l-NGOs, it-trade unions, l-artisti, ir-riċerkaturi u l-akkademiċi, kontra proċedimenti tal-qorti* li jinfethu kontribom sabiex jiġu skoragguti mill-parteċipazzjoni pubblika.
- (7) *Id-dritt għal-libertà tal-espressjoni huwa dritt fundamentali li għandu jiġi eżerċitat b'sens ta' dmir u b'responsabbiltà, filwaqt li jitqies id-dritt fundamentali tal-persuni li jiksbu informazzjoni imparzjali, kif ukoll ir-rispett għad-dritt fundamentali li persuna tiproteġi r-reputazzjoni tagħha, għall-protezzjoni tad-data personali u għall-privatezza. F'każijiet ta' kunflitt bejn dawk id-drittijiet, il-partijiet kollha għandu jkollhom aċċess għall-qorti b'rispett dovut għall-prinċipju ta' smiġh xieraq. Għal dak l-għan, jenhtieg li din id-Direttiva thalli lill-qorti jew lit-tribunal aditi bil-kwistjoni bid-diskrezzjoni meħtieġa sabiex jikkunsidraw jekk l-applikazzjoni tas-salvagwardji rilevanti hijiex xierqa f'kawża partikolari. Meta teżerċita t-tali diskrezzjoni jenhtieg li l-qorti ma tapplikax is-salvagwardji rilevanti pereżempju fejn il-parteċipazzjoni pubblika ma tkunx qed issir in bona fide bhal f'każijiet fejn, permezz tal-parteċipazzjoni pubblika, il-konvenut xerred diżinformazzjoni jew iffabbrika allegazzjonijiet bl-iskop li jagħmel ħsara lir-reputazzjoni tal-attur.*

- (8) Il-ġurnalisti jaqdu rwol importanti fil-facilitazzjoni tad-dibattitu pubbliku u f'kif jixterdu u jiġu riċevuti informazzjoni, opinjonijiet u ideat. ***Jenhtieg li huma jkunu jistghu jwettqu l-attivitajiet tagħhom b'mod effettiv u mingħajr biża' sabiex jiġi żgurati li ċ-ċittadini jkollhom aċċess għal pluralità ta' fehmiet fid-demokrazija Ewropej. Ġurnalizmu indipendenti, professjonali u responsabbli, kif ukoll l-aċċess għal informazzjoni pluralistika, huma pilastri fundamentali tad-demokrazija.*** Huwa essenzjali li l-***ġurnalisti*** jingħataw l-ispazju meħtieġ biex jagħtu kontribut għal dibattitu miftuħ, hieles u ġust u biex jiġġieldu kontra d-diżinformazzjoni, il-manipulazzjoni tal-informazzjoni u l-indhil, ***f'konformità mal-etika tal-ġurnalizmu, u jingħataw protezzjoni meta jaġixxu in bona fide.***
- (9) ***Din id-Direttiva ma tippovdix definizzjoni ta' ġurnalist(a), peress li l-għan huwa li tiġi protetta kwalunkwe persuna fiżika jew ġuridika li tinvolvi ruħha f'parteċipazzjoni pubblika. Madankollu, jenhtieg li jiġi enfasizzat li l-ġurnalizmu jitwettaq minn firxa wiesgħa ta' atturi, li jinkludu r-reporters, l-analisti, l-artikolisti u l-bloggers, kif ukoll ohrajn li jinvolvu ruħhom f'forom ta' awtopubblikazzjoni stampata, fuq l-internet jew bnadi ohrajn.***
- (10) B'mod partikolari, il-ġurnalisti investigattivi u l-***organizzazzjonijiet tal-media*** jaqdu rwol ewlieni fil-***kxi*** tal-kriminalità organizzata, l-***abbuż tal-poter***, il-korruzzjoni, ***il-ksur tad-drittijiet fundamentali*** u l-estremizmu, ***u*** fil-ġlieda kontrihom. Ix-xogħol tagħhom iġib miegħu riskji partikolarment għoljin u qed jesperjenzaw għadd dejjem akbar ta' ***attakki, qtil u theddid, kif ukoll intimidazzjoni*** u fastidju. ***Hija meħtieġa*** sistema robusta ta' salvagwardji ***u protezzjoni*** biex tippermetti lill-***ġurnalisti investigattivi*** jissodisfaw ir-rwol kruċjali tagħhom bħala gwardjani dwar kwistjonijiet ta' interess pubbliku, ***mingħajr biża' ta' kastig talli jfittxu l-verità u jinfurmaw lill-pubbliku.***

- (11) *Jenhtieg li d-difensuri tad-drittijiet tal-bniedem ikunu jistghu jipparteċipaw b'mod attiv fil-hajja pubblika u jippromwovu l-irfiġh tar-responsabbiltà minghajr biża' ta' intimidazzjoni. Id-difensuri tad-drittijiet tal-bniedem jinkludu individwi, gruppi u organizzazzjonijiet fis-soċjetà ċivili li jippromwovu u jipproteġu d-drittijiet tal-bniedem u l-libertajiet fundamentali rikonoxxuti f'livell universali. Id-difensuri tad-drittijiet tal-bniedem huma impenjati li jippromwovu u jissalvagwardjaw id-drittijiet ċivili, politiċi, ekonomiċi, soċjali, kulturali, ambjentali, klimatiċi ■ , tan-nisa u ta' persuni LGBTIQ u li jiġġieldu kontra d-diskriminazzjoni diretta jew indiretta kif stipulata fl-Artikolu 21 tal-Karta. Meta jitqiesu l-politiki ambjentali u klimatiċi tal-Unjoni, jenhtieg li tinghata attenzjoni wkoll lid-difensuri tad-drittijiet ambjentali peress li dawn jaqdu rwol importanti fid-demokrazzi Ewropej.*
- (12) *Parteċipanti importanti oħrajn f'dibattitu pubbliku, bhall-akkademiċi, ir-riċerkaturi jew l-artisti, ukoll jisthoqqilhom protezzjoni adegwata, peress li huma wkoll jistghu jkunu fil-mira tas-SLAPPs. F'soċjetà demokratika, jenhtieg li jkunu jistghu jgħallmu, jitgħallmu, jirriċerkaw, iwettqu xogħolhom u jikkomunikaw minghajr biża' ta' ritaljazzjoni. L-akkademiċi u r-riċerkaturi jikkontribwixxu b'mod fundamentali għad-diskors pubbliku u t-tixrid tal-għarfien, jiżguraw li d-dibattitu demokratiku jkun jista' jsir fuq bażi infurmata u jiġġieldu d-diżinformazzjoni.*

- (13) Demokrazija f'saħħitha u li tiffunzjona teħtieg li l-persuni jkunu jistgħu jipparteċipaw b'mod attiv fid-dibattitu pubbliku mingħajr indħil bla bżonn mill-awtoritajiet pubbliċi jew minn atturi b'saħħithom oħra, sew jekk ikunu domestiċi kif ukoll barranin. Sabiex tiġi żgurata parteċipazzjoni sinifikattiva, jenħtieg li l-persuni jkunu jistgħu jaċċessaw informazzjoni affidabbli li tippermettilhom jiffurmaw l-opinjonijiet tagħhom stess u jeżerċitaw il-ġudizzju tagħhom stess fi spazju pubbliku li fih jistgħu jiġu espressi fehmiet differenti b'mod liberu.
- (14) Sabiex jitrawwem dan l-ambjent, huwa importanti li ***l-persuni fiżiċi u ġuridiċi*** jiġu protetti minn proċedimenti tal-qorti abbużivi kontra l-parteċipazzjoni pubblika. Tali proċedimenti tal-qorti ma jinfetħux għall-fini ta' aċċess għall-ġustizzja, iżda biex jissikkett id-dibattitu pubbliku ***u biex ma jithallewx isiru l-investigazzjoni u r-rappurtar ta' ksur tal-liġi tal-Unjoni jew dik nazzjonali***, tipikament bl-użu tal-fastidju u l-intimidazzjoni.

- (15) Is-SLAPPs tipikament jinfethu minn entitajiet b'saħħithom, pereżempju individwi, gruppi tal-illobbjar, korporazzjonijiet, **politiċi** u organi tal-Istat ***f'tentattiv li jsikkta d-dibattitu pubbliku***. Dawn spiss jinvolve żbilanċ fil-poter bejn il-partijiet, fejn l-attur ikollu pożizzjoni finanzjarja jew politika aktar b'saħħitha mill-konvenut. Għalkemm mhumiex komponent indispensabbli ta' kawżi bħal dawn, żbilanċ fil-poter, fejn ikun preżenti, iżid b'mod sinifikanti l-effetti dannużi kif ukoll l-effett dissważiv tal-proċedimenti tal-qorti kontra l-partecipazzjoni pubblika. ***Fejn preżenti, l-użu hażin ta' vantaġġ ekonomiku jew influwenza politika mill-attur kontra l-konvenut, flimkien man-nuqqas ta' mertu legali, iwassal għal thassib partikolari jekk il-proċedimenti tal-qorti abbużivi inkwistjoni jiġu ffinanzjati direttament jew indirettament minn baġits tal-Istat u jkunu kkombinati ma' miżuri statali diretti jew indiretti ohra kontra l-organizzazzjonijiet tal-media indipendenti, il-ġurnaliżmu indipendenti u s-soċjetà ċivili.***
- (16) Il-proċedimenti tal-qorti kontra l-partecipazzjoni pubblika jista' jkollhom impatt negattiv fuq il-kredibbiltà u r-reputazzjoni tal-persuni ***fiziċi u ġuridiċi li jinvolve ruħhom fil-partecipazzjoni pubblika u jistgħu*** jaħlu r-rizorsi kollha finanzjarji u oħrajn tagħhom. Bħala riżultat ta' tali proċedimenti, il-pubblikazzjoni ta' informazzjoni dwar kwistjoni ta' interess pubbliku tista' tittardja jew ***tigi pprevenuta*** għalkollox ■ . It-tul tal-proċeduri u l-persjoni finanzjarja jista' jkollhom effett dissważiv fuq ***il-persuni fiziċi u ġuridiċi li jinvolve ruħhom fil-partecipazzjoni pubblika***. Għalhekk, l-eżistenza ta' prattiki bħal dawn jista' jkollha effett ta' deterrent fir-rigward tal-hidma tagħhom billi tikkontribwixxi għall-awtoċensura minħabba l-anticipazzjoni ta' proċedimenti tal-qorti futuri possibbli, li jwassal għat-tfaqqir tad-dibattitu pubbliku għad-detriment tas-soċjetà kollha kemm hi.

- (17) Dawk fil-mira tal-proċedimenti tal-qorti abbużivi kontra l-partecipazzjoni pubblika jistgħu jiffaċċaw diversi kawżi simultanji, xi drabi mibdija f'diversi guriżdizzjonijiet. ***Din id-Direttiva tapplika biss għal materji ta' natura ċivili jew kummerċjali li jkollhom implikazzjonijiet transfruntieri, għalkemm Prattiki mmirati biex jipprevjenu, jirrestringu jew jippenalizzaw il-partecipazzjoni pubblika jistgħu jinvolvu wkoll kawżi amministrattivi jew kriminali jew tahlita ta' tipi differenti ta' proċedimenti.*** Il-proċedimenti mibdija fil-guriżdizzjoni ta' Stat Membru wiehed kontra persuna ***domiċiljata*** fi Stat Membru ieħor normalment ikunu aktar kumplessi u għaljin għall-konvenut. L-atturi fi proċedimenti tal-qorti kontra l-partecipazzjoni pubblika jistgħu jużaw ukoll għodod proċedurali sabiex ***iżidu*** t-tul u l-ispiza **█** tal-litigazzjoni ***u biex jifthu proċedimenti*** f'guriżdizzjoni ***li*** huma jqisu li hija favorevoli ***għall-kawża*** tagħhom, ***minflok fil-guriżdizzjoni*** li tkun fl-aħjar pożizzjoni sabiex tisma' t-talba (***għażla opportunistika tal-guriżdizzjoni***). ***Il-pressjoni finanzjarja, it-tul u l-varjetà tal-proċedimenti u t-theddida ta' penali jikkostitwixxu għodod qawwija biex vuċijiet kritiċi jiġu intimidati u msikkta.*** Prattiki bħal dawn ipogġu wkoll piżijiet bla bżonn u ta' hsara fuq is-***sistemi*** ġudizzjarji ***u jwasslu għal użu hażin tar-riżorsi tagħhom, u b'tali mod li jikkostitwixxu abbuż ta' tali sistemi.***

- (18) Is-salvagwardji previsti f'din id-Direttiva jenħtieg li japplikaw għal kwalunkwe persuna fiżika jew ġuridika li b'mod **dirett jew indirett** tinvolvi ruħha f'parteċipazzjoni pubblika. Jenħtieg li jipprotegu wkoll lill-persuni fiżiċi jew ġuridiċi li, jew fuq bażi professjonali jew fuq bażi personali, jappoġġaw, jassistu jew jipprovdu oġġetti jew servizzi lil persuna oħra għal finijiet direttament marbuta mal-parteċipazzjoni pubblika fi kwistjoni ta' interess pubbliku, **bhal avukati, membri tal-familja, fornituri tal-internet, djar tal-pubblikazzjoni jew hwienet tal-istampar**, li jaffaċċaw jew jiġu mhedda bi proċedimenti tal-qorti talli **jappoġġaw, jassistu** jew jipprovdu **merkanzija jew servizzi lil persuni fil-mira ta' SLAPPS**.
- (19) Jenħtieg li din id-Direttiva tapplika għal kwalunkwe tip ta' talba legali jew azzjoni ta' natura ċivili jew kummerċjali b'implikazzjonijiet transfruntieri **ppreżentata fi proċedimenti ċivili**, irrispettivament min-natura tal-qorti jew tat-tribunal. Dan jinkludi wkoll **proċeduri għal miżuri interim u kawtelatorji, kontro-talbiet jew tipi partikolari oħrajn ta' rimedji disponibbli taht strumenti oħrajn. Meta jitressqu** talbiet ċivili fi proċedimenti kriminali, **jenħtieg li din id-Direttiva tapplika meta l-kunsiderazzjoni ta' dawk it-talbiet tkun irregolata b'mod shih mil-liġi dwar il-proċedura ċivili. Madankollu, jenħtieg li ma tapplikax meta l-kunsiderazzjoni ta' tali talbiet tkun irregolata ghalkollox jew parzjalment mil-liġi dwar il-proċedura kriminali.**

- (20) ***Jenhtieg li*** din id-Direttiva ma tapplikax għal talbiet li jirriżultaw mir-responsabbiltà tal-istat għal azzjonijiet jew ommissjonijiet fl-eżerċizzju tal-awtorità tal-istat (***acta iure imperii***) jew għal talbiet kontra uffiċjali li jaġixxu f'isem l-istat jew għar-responsabbiltà għal atti ta' awtoritajiet pubbliċi, inkluż ir-responsabbiltà ta' detenturi ta' kariga mahtura pubblikament. L-Istati Membri jistgħu jestendu l-kamp ta' applikazzjoni tas-salvagwardji proċedurali previsti f' din id-Direttiva għal tali talbiet skont il-liġi nazzjonali. ***F'konformità mal-ġurisprudenza stabbilita tal-Qorti tal-Ġustizzja tal-Unjoni Ewropea, il-proċedimenti tal-qorti xorta jistgħu jaqgħu fi hdan il-kamp ta' applikazzjoni ta' "materji ċivili u kummerċjali" kif imsemmi f' din id-Direttiva meta stat jew korp pubbliku jkun parti, jekk l-atti jew l-ommissjonijiet ma jseħhux fl-eżerċizzju tal-awtorità tal-istat. Jenhtieg li din id-Direttiva ma tapplikax għal kwistjonijiet kriminali jew arbitraġġ.***
- (21) ***Din id-Direttiva tistabbilixxi regoli minimi, biex b'hekk l-Istati Membri jkun jistgħu jadottaw jew iżommu dispożizzjonijiet li jkun aktar favorevoli għall-persuni involuti fil-partecipazzjoni pubblika, li jinkludu dispożizzjonijiet nazzjonali li jistabbilixxu salvagwardji proċedurali aktar effettivi, bhal reġim ta' responsabbiltà li jippreserva u jipproteġi d-dritt għal-libertà tal-espressjoni u tal-informazzjoni. Jenhtieg li l-implimentazzjoni ta' din id-Direttiva ma sservix biex tiġġustifika xi regressjoni relatata mal-livell ta' protezzjoni li diġà jeżisti f'kull Stat Membru.***

(22) Il-parteċipazzjoni pubblika jenħtieg li tiġi definita bħala t-teħid ta' kwalunkwe dikjarazzjoni, ***jew it-twertiq ta' kwalunkwe attività*** minn persuna fiżika jew ġuridika ***fl-eżerċizzju tad-drittijiet fundamentali bħal*** libertà tal-espressjoni u l-informazzjoni, ***il-libertà tal-arti u x-xjenza, jew il-libertà ta' għaqda u assoċjazzjoni***, u rigward kwistjoni ta' interess pubbliku ***attwali jew futur, inkluż*** il-ħolqien, il-wiri, ir-reklamar, jew promozzjoni oħra ta' komunikazzjonijiet, pubblikazzjonijiet jew xogħlijiet ġurnalistiċi, politiċi, xjentifiċi, akkademiċi, artistiki, kummentattivi jew satiriċi, u ***attivitàjiet ta' kummerċjalizzazzjoni***. ***Interess pubbliku futur jirreferi għall-fatt li kwistjoni tista' ma tkunx għadha ta' interess pubbliku, iżda tista' ssir hekk ladarba l-pubbliku jsir konxju minnha, pereżempju permezz ta' publikazzjoni***. Il-parteċipazzjoni pubblika tista' tinkludi wkoll attivitàjiet relatati mal-eżerċizzju tal-***libertà akkademika u artistika***, id-dritt għal libertà ta' assoċjazzjoni u ta' għaqda paċifika, bħall-organizzazzjoni ta' jew il-parteċipazzjoni ***f'***attivitàjiet ta' lobbjar, dimostrazzjonijiet u protesti jew attivitàjiet li jirriżultaw mill-eżerċizzju tad-dritt għal amministrazzjoni tajba u d-dritt għal rimedju effettiv, bħal ***talbiet quddiem il-qrati jew il-korpi amministrattivi*** u l-parteċipazzjoni f'seduti pubbliċi. Il-parteċipazzjoni pubblika jenħtieg li tinkludi wkoll attivitàjiet preparatorji, ta' appoġġ jew ta' assistenza li jkollhom rabta diretta u inerenti mal-istqarrija jew mal-attività li jkunu fil-mira ***tas-SLAPPs*** biex irażżnu l-parteċipazzjoni pubblika. ***Jenħtieg li dawn l-attivitàjiet jikkonċernaw direttament att speċifiku ta' parteċipazzjoni pubblika jew ikunu bbażati fuq rabta kuntrattwali bejn il-mira attwali ta' SLAPP u l-persuna li tipprovdi l-attività preparatorja, ta' appoġġ jew ta' assistenza***. ***It-tressiq ta' talbiet mhux kontra ġurnalist jew difensur tad-drittijiet tal-bniedem iżda kontra l-pjattaforma tal-internet li fuqha jippubblikaw xogħolhom jew kontra l-kumpanija li tistampa test jew hanut li jbigħ it-test jista' jkun mod effettiv kif tissikket il-parteċipazzjoni pubblika, peress li mingħajr dawn is-servizzi ma jkunux jistgħu jiġu ppubblikati l-opinjoni u għaldaqstant ma jkunux jistgħu jinfluwenzaw id-dibattitu pubbliku***. Barra minn hekk, il-parteċipazzjoni pubblika tista' tkopri attivitàjiet oħrajn maħsuba sabiex jinfurmaw jew jinfluwenzaw l-opinjoni pubblika jew biex irawmu it-teħid ta' azzjoni mill-pubbliku, inklużi attivitàjiet minn entitajiet privati jew pubbliċi b'rabta ma' kwistjoni ta' interess pubbliku, bħall-organizzazzjoni ta' riċerka, sħarriġ, kampanji jew kwalunkwe azzjoni kollettiva oħra, jew il-parteċipazzjoni fihom.

- I**
- (23) Kwistjoni ta' interess pubbliku jenhtieg li tigi defnita bhala li tinkludi *kwistjonijiet rilevanti ghat-tgawdija tad-drittijiet fundamentali. Ihaddan fih kwistjonijiet bhall-ugwaljanza bejn il-generi, il-protezzjoni mill-vjolenza abbażi tal-generu u n-nondiskriminazzjoni, il-harsien tal-istat tad-dritt, il-libertà tal-media u l-pluralizmu. Jenhtieg li jinftiehem ukoll li jinkludi* l-kwalità, is-sikurezza jew aspetti rilevanti oħra tal-oġġetti, tal-prodotti jew tas-servizzi meta tali kwistjonijiet ikunu rilevanti għas-saħħa pubblika, għas-sikurezza, għall-ambjent, għall-klima jew għad-drittijiet *tal-konsumaturi u tal-haddiema*. Jenhtieg li tilwima purament individwali bejn konsumatur u manifattur jew fornitur ta' servizz dwar oġġett, prodott jew servizz tkun koperta mill-kuncett ta' kwistjoni ta' interess pubbliku biss *meta* l-kwistjoni jkun fiha element ta' interess pubbliku, pereżempju *fejn tkun tikkoncerna* prodott jew servizz li jonqos milli jikkonforma mal-istandards ambjentali jew ta' sikurezza.
- (24) *Jenhtieg* li l-attivitajiet ta' *persuna fiżika jew ġuridika li tkun figura* pubblika *jittqiesu wkoll bhala* kwistjonijiet ta' interess pubbliku, *peress li* l-pubbliku jista' b'mod legittimu juri interess *fihom*. Madankollu, ma hemm l-ebda interess legittimu meta l-uniku għan ta' dikjarazzjoni jew attività li tikkoncerna tali persuna jew entità jkun li jissodisfa l-kurżità ta' udjenza partikolari fir-rigward tad-dettalji tal-ħajja privata ta' persuna fiżika.

- (25) *Kwistjonijiet li jkunu qed jiġu kkunsidrati minn korp legiżlattiv, eżekuttiv jew ġudizzjarju, jew kwalunkwe proċediment uffiċjali iehor jistgħu jkunu eżempji ta' kwistjonijiet ta' interess pubbliku. Eżempji speċifiċi ta' kwistjonijiet bħal dawn jistgħu jkunu legiżlazzjoni li tikkonċerna standards ambjentali jew is-sikurezza ta' prodott, liċenzja ambjentali għal fabbrika jew minjiera niġġiesa, jew proċedimenti tal-qorti b'sinifikat legali li jmur lil hinn mill-kawża individwali, pereżempju proċedimenti li jikkonċernaw l-ugwaljanza, id-diskriminazzjoni fuq il-post tax-xogħol, reat ambjentali jew il-hasil tal-flus.*
- (26) *Allegazzjonijiet ta' korruzzjoni, frodi, approprjazzjoni indebita, hasil tal-flus, estorsjoni, koerċizzjoni, fastidju sesswali u vjolenza abbażi tal-ġeneru, jew forom oħra ta' intimidazzjoni u kriminalità, inkluż il-kriminalità finanzjarja u ambjentali jikkwalifikaw bħala kwistjonijiet ta' interess pubbliku. Fejn l-għemil hażin inkwistjoni jkun kwistjoni ta' interess pubbliku, jenhtieg li ma jkunx rilevanti jekk jiġix ikkategorizzat bħala reat kriminali jew amministrattiv skont il-liġi nazzjonali.*
- (27) *Attivitajiet li għandhom għan li jharsu l-valuri minquxa fl-Artikolu 2 tat-TUE, il-prinċipju ta' noninterferenza fil-proċessi demokratiċi, u attivitajiet li jipprovdu jew jiffaċilitaw l-aċċess pubbliku għall-informazzjoni bl-għan li tiġi miġġielda d-diżinformazzjoni, inkluż il-protezzjoni tal-proċessi demokratiċi minn indhil żejjed, jikkwalifikaw ukoll bħala kwistjonijiet ta' interess pubbliku.*

- (28) Il-proċedimenti tal-qorti abbużivi kontra l-parteciċipazzjoni pubblika tipikament jinvolvu tattiċi ta' litigazzjoni *użati mill-attur u* użati in mala fide, *bhal tattiċi marbuta mal-ghażla tal-ġuriżdizzjoni, dipendenza fuq talba waħda jew aktar li jkunu kompletament jew parzjalment infondati, tressiq ta' numru eċċessiv ta' talbiet, l-użu ta' tattiċi ta' dewmien jew jiddeċiedu li jwaqqfu l-kawżi fi stadju aktar tard* tal-proċedimenti, *bidu ta' proċedimenti differenti fuq kwistjonijiet simili, u li jikkawżaw* spejjeż sproporzjonati lill-konvenut fil-proċedimenti. *L-imġiba fil-passat tal-attur u, b'mod partikolari, kwalunkwe storja ta' intimidazzjoni legali jenhtieg li jitqiesu wkoll meta jiġi ddeterminat jekk il-proċedimenti tal-qorti humiex ta' natura abbużiva. Dawk it-tattiċi ta' litigazzjoni, li hafna drabi jkunu kkombinati ma' diversi forom ta' intimidazzjoni, fastidju jew theddid qabel jew waqt il-proċedimenti, jintużaw mill-attur għal finijiet oħrajn għajr* ■ *l-akkwist ta' aċċess għall-ġustizzja jew li ġenwinament jeżerċita dritt u jkollhom l-ghan li jilhqu effett dissważiv fuq il-parteciċipazzjoni pubblika fir-rigward tal-kwistjoni partikolari.*
- (29) *It-talbiet li jsiru fi proċedimenti tal-qorti abbużivi kontra l-parteciċipazzjoni pubblika jistgħu jkunu kompletament jew parzjalment infondati. Dan ifisser li talba ma ghandhiex neċessarjament tkun kompletament infondata biex il-proċedimenti jitqiesu bhala abbużivi. Perezempju, anki ksur minuri tad-drittijiet tal-personalità li jista' jwassal għal talba modesta għal kumpens skont il-liġi applikabbli, xorta waħda jista' jkun abbużiv jekk jintalab ammont jew rimedju manifestament eċċessiv. Min-naħa l-oħra, għall-finijiet ta' din id-Direttiva, jenhtieg li jekk l-attur fil-proċedimenti tal-qorti jagħmel talbiet li huma fondati, tali proċedimenti ma jitqisux bhala abbużivi.*

- (30) Meta s-SLAPPs għandhom dimensjoni transfruntiera, il-kumplessità u l-isfidi li jiffaċċaw il-konvenuti jiżdiedu, peress li jeħtieġ li jittrattaw il-proċedimenti f'guriżdizzjonijiet oħra, xi drabi f'diversi guriżdizzjonijiet fl-istess hin. Dan, min-naħa tiegħu, jirriżulta fi spejjeż addizzjonali u f'piż addizzjonali b'konsegwenzi saħansitra aktar negattivi. ***Jenhtieg li kwistjoni titqies li jkollha implikazzjonijiet transfruntieri dment li ż-żewġ partijiet ma jkunux domiciljati fl-istess Stat Membru bhall-qorti adita u l-elementi l-oħra kollha rilevanti ghas-sitwazzjoni kkonċernata ma jkunux jinsabu f'dak l-Istat Membru. Hija l-qorti li għandha tiddetermina l-elementi rilevanti ghas-sitwazzjoni kkonċernata skont iċ-ċirkostanzi partikolari ta' kull kawża, filwaqt li tqis pereżempju, kif xieraq, l-att speċifiku ta' parteċipazzjoni pubblika jew l-elementi speċifiċi li jindikaw abbuż possibbli, b'mod partikolari meta jinbdew diversi proċedimenti f'aktar minn guriżdizzjoni waħda. Jenhtieg li tali determinazzjoni mill-qorti ssir irrispettivament mill-mezzi ta' komunikazzjoni użati.***

- (31) Jenhtieg li l-konvenuti jkunu jistgħu japplikaw għas-salvagwardji proċedurali li ġejjin: **g**aranzija li tkopri *l-ispejjeż tal-proċedimenti u, fejn applikabbli*, li tkopri *d-danni*, iċ-*ċaħda* bikrija ta' *talbiet* manifestament infondati, **u** rimedji, jiġifieri l-*ħlas tal-ispejjeż u penali jew miżuri xierqa oħrajn effettivi daqshom. Jenhtieg li tali salvagwardji proċedurali jiġu applikati f'konformità mad-dritt għal rimedju effettiv u għal proċess imparzjali, kif stipulat fl-Artikolu 47 tal-Karta, filwaqt li tithalla d-diskrezzjoni tal-qorti f'kawżi individwali biex tiġi eżaminata b'mod xieraq il-kwistjoni kkonċernata, b'hekk ikun possibbli għaċ-ċaħda rapida ta' talbiet manifestament infondati mingħajr ma jiġi ristrett l-aċċess effettiv għall-ġustizzja.*
- (32) *Jenhtieg li l-Istati Membri jiżguraw li s-salvagwardji proċedurali kollha previsti f'din id-Direttiva jkunu disponibbli għall-persuni fiżiċi jew ġuridiċi li kontrihom ikunu tressqu proċedimenti tal-qorti minhabba l-involvement tagħhom fil-parteciċipazzjoni pubblika u li l-eżerċizzju ta' dawk is-salvagwardji ma jkunx indebitament diffiċli. Huwa f'idejn il-liġi nazzjonali li tistabbilixxi jew iżżomm ir-regoli speċifiċi ta' proċedura, forma u metodi dwar kif il-qorti jew it-tribunal aditi bil-kwistjoni jenhtieg li jittrattaw l-applikazzjonijiet għas-salvagwardji proċedurali. Pereżempju, l-Istati Membri jistgħu japplikaw regoli proċedurali ċivili eżistenti dwar it-trattament tal-evidenza biex jivvalutaw jekk il-kondizzjonijiet għall-applikazzjoni tas-salvagwardji proċedurali jkunux issodisfati jew jistgħu jistabbilixxu regoli speċifiċi f'dak ir-rigward.*
- (33) *Sabiex jiġi żgurat li applikazzjonijiet għall-garanzija u għaċ-ċaħda bikrija jiġu trattati b'mod aċċellerat, l-Istati Membri jistgħu jistabbilixxu limiti ta' żmien biex isiru s-seduti jew biex il-qorti tiehu deċiżjoni. Huma jistgħu addizzjonalment jadottaw skemi simili għal proċeduri fir-rigward ta' miżuri proviżorji. Sabiex jiġu konklużi l-proċedimenti malajr kemm jista' jkun, jenhtieg li l-Istati Membri, f'konformità mal-liġi proċedurali nazzjonali tagħhom, jistinkaw biex jiżguraw li fejn il-konvenut ikun applika għal rimedji skont din id-Direttiva, id-deċiżjoni dwar tali applikazzjoni tittiehed b'mod aċċellerat, inkluż billi jsir użu mill-proċeduri diġà eżistenti skont il-liġi nazzjonali għal trattament aċċellerat.*

- (34) F'xi proċedimenti tal-qorti abbużivi kontra l-parteċipazzjoni pubblika, l-atturi jirtiraw jew jemendaw b'mod deliberat it-talbiet jew is-sottomissjonijiet *sabiex* jevitaw li l-qorti taġġudika l-ispejjeż lill-parti rebbieġa. Dik it-tattika legali tista', *f'xi Stati Membri, thalli lill-konvenut bl-ebda possibilità li jiġi rimborżat għall-ispejjeż tal-proċedimenti.* Għaldaqstant, jenħtieg li *tali irtirar jew emendi, jekk previsti mil-liġi nazzjonali, u mingħajr preġudizzju għas-setgħa tal-partijiet li jiddisponu mill-proċedimenti,* ma jaffettwawx il-possibbiltà tal-*konvenut li japplika għal* rimedji kontra proċedimenti tal-qorti abbużivi kontra l-parteċipazzjoni pubblika, *f'konformità mal-liġi nazzjonali. Dan jenħtieg li jkun mingħajr preġudizzju għall-possibbiltà li l-Istati Membri jipprevedu li salvagwardji proċedurali jistgħu jittiehdu ex officio.*

(35) *Sabiex jiġi pprovdut livell aktar effettiv ta' protezzjoni, assoċjazzjonijiet, organizzazzjonijiet, trade unions u entitajiet oħra li, f'konformità mal-kriterji stabbiliti mil-liġi nazzjonali għandhom interess legittimu fis-salvagwardja jew il-promozzjoni tad-drittijiet ta' persuni involuti fil-partecipazzjoni pubblika, jenhtieg li jkunu jistgħu jappoġġaw lill-konvenut fi proċedimenti tal-qorti mressqa fir-rigward tal-partecipazzjoni pubblika, bl-approvazzjoni tal-konvenut. Jenhtieg li dak l-appoġġ jiżgura li l-għarfien espert speċifiku ta' tali entitajiet ikun jista' jintuża f'tali proċedimenti, b'hekk jikkontribwixxu għall-valutazzjoni mill-qorti dwar jekk kawża tkunx abbużiva jew jekk talba tkunx manifestament infondata. Tali appoġġ jista', pereżempju, jiehu l-forma ta' għoti ta' informazzjoni rilevanti għall-kawża, l-intervent favur il-konvenut fi proċedimenti tal-qorti, jew tkun fi kwalunkwe forma oħra kif previst fil-liġi nazzjonali. Jenhtieg li l-kondizzjonijiet li skonthom l-NGOs jistgħu jappoġġaw lill-konvenut u r-rekwiżiti proċedurali għal tali appoġġ, bħal limiti ta' żmien fejn xieraq, ikunu rregolati mil-liġi nazzjonali. Jenhtieg li dan ikun mingħajr preġudizzju għad-drittijiet eżistenti ta' rappreżentanza u intervent kif garantiti minn liġijiet oħra tal-Unjoni jew nazzjonali. L-Istati Membri li ma għandhomx kriterji għal interess legittimu jistgħu jaċċettaw li l-entitajiet b'mod ġenerali jistgħu jappoġġaw lill-konvenut f'konformità ma' din id-Direttiva.*

- (36) Sabiex il-konvenut jingħata salvagwardja addizzjonali, jenħtieg li jkun possibbli li jingħata garanzija biex ikopri l-ispejjeż *stmati tal-proċedimenti, li jistghu jinkludu l-ispejjeż tar-rappreżentanza legali mgarrba mill-konvenut, u, jekk previst fil-liġi nazzjonali, id-danni stmati. Madankollu, huwa neċessarju li jinsab bilanċ bejn dik il-miżura u d-dritt tal-attur għall-aċċess għall-ġustizzja. Il-qorti jew it-tribunal aditi jenħtieg li jkunu jistghu, jekk huma jikkunsidraw li jkun xieraq, li jordnaw lill-attur jipprovdi garanzija jekk ikun hemm elementi li jindikaw li l-proċedimenti jkunu abbużivi jew jekk ikun hemm riskju li l-konvenut ma jkunx ser jiġi rimborżat jew fid-dawl tas-sitwazzjoni ekonomika tal-partijiet jew kriterji oħrajn bħal dawn li jinsabu fil-liġi nazzjonali.* L-għoti ta' garanzija ma jinvolvi *sentenza* fuq il-merti tal-kawża iżda jservi bħala miżura kawtelatorja *biex jiġu ssalvagwardjati* l-effetti ta' deċiżjoni finali li tiddetermina li kien hemm abbuż fil-proċedura, *u li tkopri l-ispejjeż u, jekk previst fil-liġi nazzjonali, id-danni potenzjali kkawżati lill-konvenut, partikolarment fejn ikun hemm riskju ta' hsara irreparabbli.* Jenħtieg li jkun fidejn l-Istati Membri li jiddeċiedu jekk għandhiex tiġi ordnata garanzija mill-qorti fuq mozzjoni tagħha stess jew fuq talba tal-konvenut. *Meta l-liġi nazzjonali tipprevedi dan, jenħtieg li jkun possibbli li tingħata garanzija fi kwalunkwe stadju tal-proċedimenti tal-qorti.*

- (37) *Jenhtieg li d-decizjoni ta' cahda bikrija tkun decizjoni fuq il-merti, wara ezaminazzjoni xierqa. Jenhtieg li l-Istati Membri jadottaw regoli godda jew japplikaw regoli ezistenti skont il-ligi nazzjonali sabiex il-qorti jew it-tribunal ikunu jistghu jiddeciedu li jichdu talbiet manifestament infondati malli jircievu l-informazzjoni necessarja biex jissostanzjaw id-decizjoni. Jenhtieg li tali cahda ssir fl-aktar stadju bikri possibbli fil-procedimenti, izda dak il-mument jista' jsehh fi kwalunkwe hin matul il-procedimenti, skont meta l-qorti jew tribunal ikun ircieva tali informazzjoni, f'konformita mal-ligi nazzjonali. Il-possibilita ta' cahda bikrija ma tipprekludix l-applikazzjoni ta' regoli nazzjonali li jippermettu lill-qorti nazzjonali jew lit-tribunali jevalwaw l-ammissibilita ta' rikors anki qabel ma jinbdew il-procedimenti.*
- (38) *Meta l-konvenut ikun applika ghaç-cahda tat-talba bhala manifestament infondata, jenhtieg li l-qorti jew it-tribunal jittrattaw dik l-applikazzjoni b'mod acçellerat, f'konformita mal-ligi nazzjonali, biex ihaffu l-valutazzjoni dwar jekk it-talba tkunx manifestament infondata, b'kont mehud taç-çirkostanzi specifichi tal-kawza.*

- (39) *F'konformità mal-prinċipji ġenerali tal-proċedura ċivili, attur li jressaq talba kontra persuna fiżika jew ġuridika involuta f'parteċipazzjoni pubblika ghandu l-oneru tal-prova li tali talba hija fondata. Meta l-konvenut ikun applika għal ċaħda bikrija, sabiex tiġi evitata dik iċ-ċaħda bikrija l-attur jenhtieg li jkollu jissostanzja t-talba mill-inqas sa tali punt li jippermetti lill-qorti tikkonkludi li t-talba mhijiex manifestament infondata* ■ .
- (40) *Jenhtieg li deċiżjoni ta' ċaħda bikrija tkun soġġetta għal appell. Deċiżjoni li tirrifjuta ċaħda bikrija tista' wkoll tkun soġġetta għal appell f'konformità mal-liġi nazzjonali.*
- (41) *Fejn il-qorti tkun sabet li l-proċedimenti jkunu abbużivi, jenhtieg li l-ispejjeż jinkludu t-tipi kollha ta' spejjeż tal-proċedimenti li jistgħu jingħataw skont il-liġi nazzjonali, inkluż l-ispejjeż kollha tar-rappreżentanza legali li jkun ġarrab il-konvenut dment li ma jkunux eċċessivi. Fejn il-liġi nazzjonali ma tippovdix l-ġhoti bis-shih tal-ispejjeż ta' rappreżentanza legali lil hinn minn dak li hemm stabbilit fit-tabelli tat-tariffi statutorji, jenhtieg li l-Istati Membri jiżguraw li l-attur ikopri tali spejjeż bis-shih b'mezzi oħra disponibbli skont il-liġi nazzjonali. Madankollu, jenhtieg li l-ispejjeż kollha tar-rappreżentanza legali ma jingħatawx meta tali spejjeż ikunu eċċessivi, pereżempju fejn ikun intlahaq qbil dwar tariffi sproporzjonati. Jenhtieg li l-qorti tiehu d-deċiżjonijiet dwar l-ispejjeż f'konformità mal-liġi nazzjonali.*

(42) L-għan ewlieni li l-qorti jew it-tribunali jingħataw il-possibbiltà li jimponu penali ***jew miżuri xierqa oħrajn effettivi daqshom*** huwa sabiex l-atturi potenzjali jkunu skoraġġiti milli jifitħu proċedimenti tal-qorti abbużivi kontra l-partecipazzjoni pubblika. ***Miżuri xierqa oħra, inkluż il-hlas ta' kumpens għad-danni jew il-pubblikazzjoni tad-deċiżjoni tal-qorti, fejn previst fil-liġi nazzjonali, jenhtieg li jkunu effettivi daqs penali. Meta l-qorti tkun sabet li l-proċedimenti huma abbużivi, tali penali jew miżuri xierqa oħrajn effettivi daqshom jenhtieg li jiġu ddeterminati fuq bażi ta' każ b'każ, jenhtieg li jkunu proporzjonati għan-natura ta', u għall-elementi li jindikaw, l-abbuż identifikat u jenhtieg li jqisu l-potenzjal għal effett dannuż jew dissważiv ta' dawk il-proċedimenti fuq il-partecipazzjoni pubblika jew is-sitwazzjoni ekonomika tal-attur li jkun sfrutta l-iżbilanc tal-poter. Huma l-Istati Membri li għandhom jiddeċiedu kif jithallsu kwalunkwe ammonti monetarji.***

- (43) Fil-kuntest transfruntier, huwa importanti wkoll li tiġi rikonoxxuta t-theddida tas-SLAPPs f'pajjiżi terzi mmirati lejn il-ġurnalisti, id-difensuri tad-drittijiet tal-bniedem u persuni oħrajn involuti fil-partecipazzjoni pubblika li huma domiciljati fl-Unjoni. SLAPPs f'pajjiżi terzi jistgħu jinvolvu danni eċċessivi li jingħataw kontra ***persuni li jinvolvu ruhhom fil-partecipazzjoni pubblika***. Il-proċedimenti tal-Qorti f'pajjiżi terzi huma aktar kumplessi u għaljin għall-persuni fil-mira tas-SLAPPs. Sabiex jiġu protetti d-demokrazija u ***d-dritt għal***-libertà tal-espressjoni u tal-informazzjoni fl-Unjoni u sabiex jiġi evitat li s-salvagwardji previsti minn din id-Direttiva jiġu mminati minn rikors għal proċedimenti tal-qorti f'guriżdizzjonijiet oħrajn, huwa importanti li tiġi pprovduta protezzjoni kontra talbiet manifestament infondati u proċedimenti tal-qorti abbużivi kontra l-partecipazzjoni pubblika f'pajjiżi terzi. ***Huma l-Istati Membri li għandhom jagħzlu jekk jirrifjutawx ir-rikonoxximent u l-eżekuzzjoni ta' sentenza ta' pajjiż terz bħala manifestament kuntrarja għall-ordni pubbliku (ordre public) jew abbażi ta' raġuni separata għar-rifjut.***
- (44) Din id-Direttiva toħloq raġuni speċjali ġdida ta' guriżdizzjoni sabiex jiġi żgurat li l-persuni fil-mira ta' SLAPPs domiciljati fl-Unjoni jkollhom rimedju effiċjenti disponibbli fl-Unjoni kontra proċedimenti tal-qorti abbużivi kontra l-partecipazzjoni pubblika mressqa f'qorti jew tribunal ta' pajjiż terz ***minn attur domiciljat barra l-Unjoni. Jenhtieg li din tapplika irrispettivament minn deċiżjoni li tkun ingħatat jew minn deċiżjoni li tkun finali, peress li l-persuni fil-mira tas-SLAPPs jistgħu jsofru danni u jgarrbu spejjeż mill-bidu tal-proċedimenti tal-qorti u possibbilment anki mingħajr ma tingħata l-ebda deċiżjoni, bħal fil-każ ta' ritirar tat-talba. Madankollu, l-Istati Membri jenhtieg li jkunu jistgħu jiddeċiedu li jillimitaw l-eżerċizzju tal-guriżdizzjoni waqt li l-proċedimenti jkunu għadhom pendenti fil-pajjiż terz, f'konformità mal-liġi nazzjonali, pereżempju billi jipprevedu sospensjoni tal-proċedimenti fl-Istat Membru.*** Din il-bażi speċjali ta' guriżdizzjoni tippermetti li l-persuni fil-mira ta' SLAPPs li jkunu domiciljati fl-Unjoni jfittxu, fil-qrati jew fit-tribunali tad-domicilju tagħhom, kumpens għad-danni u għall-ispejjeż imgarrba ***jew li jkunu raġonevolment mistennija li jiġu mgarrba*** b'rabta mal-proċedimenti quddiem il-qorti jew it-tribunal tal-pajjiż terz. ***Dik ir-raġuni speċjali ta' guriżdizzjoni għandha l-għan li taġixxi bħala deterrent kontra SLAPPs mibdiya f'pajjiżi terzi kontra persuni domiciljati fl-Unjoni u d-deċiżjoni mogħtija f'tali proċedimenti għandha tkun tista' tiġi infurzata, pereżempju, meta attur domiciljat barra l-Unjoni jkollu assi fl-Unjoni. Jenhtieg li d-dispożizzjoni stabbilita f'din id-Direttiva dwar dak il-kriterju speċjali ta' guriżdizzjoni ma tittrattax il-liġi applikabbli u lanqas il-liġi sostantiva dwar id-danni bħala tali.***

- (45) *Jenhtieg li din id-Direttiva ma taffettwax l-applikazzjoni ta' konvenzjonijiet u ftehimiet bilaterali u multilaterali bejn Stat terz u l-Unjoni jew Stat Membru li jkunu gew konkluzi qabel id-data tad-dhul fis-sehh ta' din id-Direttiva, inkluż il-Konvenzjoni ta' Lugano tal-2007, f'konformità mal-Artikolu 351 tat-Trattat dwar il-Funzjonament tal-Unjoni Ewropea (TFUE).*
- (46) *L-Istati Membri jenhtieg li jaghmlu disponibbli informazzjoni dwar is-salvagwardji proċedurali, ir-rimedji u l-mizuri ta' appoġġ eżistenti f'post wiehed, fl-hekk imsejjah "punt uniku ta' servizz", sabiex jipprovdu aċċess faċli ghal informazzjoni ddedikata minghajr hlas lil dawk fil-mira tas-SLAPPs biex jghinuhom isibu l-informazzjoni rilevanti kollha. Huwa tipiku fis-SLAPPs li dawk il-persuni fil-mira jsofru riperkussjonijiet finanzjarji severi u hsara psikoloġika u reputazzjonali. L-ikkawżar ta' tali hsara huwa wiehed mill-ghanijiet ta' atturi tas-SLAPP meta jibdew proċedimenti tal-qorti abbużivi kontra l-partecipazzjoni pubblika. Ghalhekk, l-informazzjoni pprovduta permezz tal-"punt uniku ta' servizz" jenhtieg li tkopri mekkaniżmi ta' appoġġ eżistenti, pereżempju informazzjoni dwar organizzazzjonijiet u assoċjazzjonijiet rilevanti li jipprovdu assistenza legali jew finanzjarja u appoġġ psikoloġiku lill-persuni fil-mira tas-SLAPPs. Din id-Direttiva ma tiddefinix il-forma ta' dak il-punt uniku ta' servizz.*
- (47) *L-ghan tal-pubblikazzjoni tad-deċiżjonijiet tal-qorti rilevanti huwa li titqajjem kuxjenza dwar is-SLAPPs u li jiġi pprovdut sors ta' informazzjoni dwar is-SLAPPs lill-qrati, lill-professjonisti legali u lill-pubbliku ġenerali. Tali publikazzjoni ghandha tirrispetta l-ligi tal-Unjoni u dik nazzjonali dwar il-protezzjoni tad-data personali u tista' tiġi żgurata permezz ta' mezzi xierqa bhal bażijiet ta' data ġudizzjarja eżistenti jew il-Portal Ewropew tal-Ġustizzja Elettronika. Sabiex jiġi limitat il-piż amministrattiv, jenhtieg li tal-anqas l-Istati Membri jkunu mehtieġa jippublikaw is-sentenzi tal-qrati nazzjonali tal-appell jew tal-oghla istanza.*

(48) *It-tip ta' data li ghandha tingabar mill-Istati Membri skont din id-Direttiva, fejn disponibbli, tiffoka fuq ghadd limitat ta' elementi ewlenin, bhall-ghadd ta' proċedimenti tal-qorti abbużivi kontra l-partecipazzjoni pubblika kklassifikati abbażi tat-tipi ta' konvenuti u atturi u tat-tipi ta' talbiet li jintużaw biex jinbdeu tali proċedimenti tal-qorti. Tali data hija mehtieġa biex jiġu mmonitorjati l-eżistenza u ż-żieda fl-ghadd ta' SLAPPs fl-Unjoni, filwaqt li l-awtoritajiet u partijiet ikkonċernati rilevanti ohra jinghataw informazzjoni biex jikkwantifikaw u jifhmu aħjar is-SLAPPs u jghinuhom jipprovdu l-appoġġ mehtieġ għall-persuni fil-mira tas-SLAPPs. Id-disponibbiltà tad-data tkun iffaċilitata mid-diġitalizzazzjoni tal-ġustizzja.*

- (49) **Ir-Rakkomandazzjoni tal-Kummissjoni (UE) 2022/758⁵** hija indirizzata lill-Istati Membri u **tipprovdi sett komprensiv ta' għodod ta' miżuri li jinkludu t-taħriġ, is-sensibilizzazzjoni, l-appoġġ għal persuni fil-mira ta' proċedimenti tal-qorti abbużivi kontra l-parteciċipazzjoni pubblika, il-gbir tad-data, u r-rappurtar dwar u l-monitoraġġ tal-proċedimenti tal-qorti kontra l-parteciċipazzjoni pubblika. *Fejn il-Kummissjoni thejji rapport dwar l-applikazzjoni ta' din id-Direttiva, filwaqt li tqis ukoll il-kuntest nazzjonali ta' kull Stat Membru, inkluż l-implimentazzjoni tar-Rakkomandazzjoni (UE) 2022/758, jenhtieg li thejji sommarju separat tar-rapport f'format faċilment aċċessibbli, li jkun fih informazzjoni ewlenija dwar l-użu tas-salvagwardji previsti f'din id-Direttiva fl-Istati Membri. Jenhtieg li l-Kummissjoni tippubblika kemm ir-rapport kif ukoll is-sommarju permezz ta' mezz xierqa, inkluż il-Portal Ewropew tal-Ġustizzja Elettronika.***
- (50) Jenhtieg li din id-Direttiva tkun mingħajr preġudizzju għall-protezzjoni *pprovduta minn* strumenti oħrajn tal-liġi tal-Unjoni *li jistabbilixxu regoli aktar favorevoli għall-persuni fiżiċi u ġuridiċi li jinvolvu ruħhom fil-parteciċipazzjoni pubblika.* B' mod partikolari, *din id-Direttiva mhijiex mahsuba biex tnaqqas jew tirrestringi d-drittijiet bhad-dritt għal-libertà tal-espressjoni u tal-informazzjoni, u lanqas mhi mahsuba biex tnaqqas bi kwalunkwe mod il-protezzjoni offruta mid-Direttiva (UE) 2019/1937 tal-Parlament Ewropew u tal-Kunsill⁶, kif implimentata fil-liġi nazzjonali.* Fir-rigward ta' sitwazzjonijiet *li jaqgħu* fil-kamp ta' applikazzjoni ta' din id-Direttiva u tad-Direttiva (UE) 2019/1937, jenhtieg li **tapplika l-protezzjoni offruta miż-żewġ atti.**
- (51) *Ir-regoli dwar il-ġuriżdizzjoni u l-liġi applikabbli fil-kawżi stabbiliti fir-Regolamenti (UE) Nru 1215/2012 u (KE) Nru 864/2007 jistgħu jkunu rilevanti f'kawżi SLAPP. Għalhekk, huwa importanti li kwalunkwe rieżami futur ta' dawk ir-Regolamenti jivvalutaw ukoll l-aspetti speċifiċi tas-SLAPP tar-regoli dwar il-ġuriżdizzjoni u l-liġi applikabbli.*

⁵ Ir-Rakkomandazzjoni tal-Kummissjoni (UE) 2022/758 tas-27 ta' April 2022 dwar il-protezzjoni tal-ġurnalisti u tad-difensuri tad-drittijiet tal-bniedem li jinvolvu ruħhom fil-parteciċipazzjoni pubblika minn proċedimenti tal-qorti manifestament bla bażi jew abbużivi (“Kawżi strateġiċi kontra l-parteciċipazzjoni pubblika”) (ĠU L 138, 17.5.2022, p. 30).

⁶ Id-Direttiva (UE) 2019/1937 tal-Parlament Ewropew u tal-Kunsill tat-23 ta' Ottubru 2019 dwar il-protezzjoni ta' persuni li jirrapportaw dwar ksur tal-liġi tal-Unjoni (ĠU L 305, 26.11.2019, p. 17).

- (52) *Din id-Direttiva tikkonforma mad-drittijiet fundamentali, mal-Karta u mal-prinċipji ġenerali tal-liġi tal-Unjoni. Ghaldaqstant, jenhtieg li din id-Direttiva tiġi interpretata u implimentata f'konformità ma' daww id-drittijiet fundamentali, inkluż id-dritt għal libertà tal-espressjoni u tal-informazzjoni, kif ukoll id-dritt għal rimedju effettiv, għal smigh xieraq u għal aċċess għall-ġustizzja. Meta jimplimentaw din id-Direttiva, jenhtieg li l-awtoritajiet pubbliċi kollha involuti jilhqu, f'sitwazzjonijiet fejn hemm kunflitt bejn id-drittijiet fundamentali rilevanti, bilanċ ġust bejn id-drittijiet ikkonċernati, f'konformità mal-prinċipju ta' proporzjonalità.*
- (53) F'konformità mal-Artikoli 1 u 2 tal-Protokoll Nru 22 dwar il-pożizzjoni tad-Danimarka, anness mat-TUE u mat-TFUE, id-Danimarka ma hijiex qed tieġu sehem fl-adozzjoni ta' din id-Direttiva u ma hijiex marbuta biha jew sogġetta għall-applikazzjoni tagħha.

█

- (54) F'konformità mal-Artikolu 3 tal-Protokoll Nru 21 dwar il-pożizzjoni tar-Renju Unit u l-Irlanda fir-rigward tal-ispazju ta' libertà, sigurtà u ġustizzja, anness mat-TUE u mat-TFUE, l-Irlanda innotifikat b'ittra tas-6 ta' Lulju 2022, ix-xewqa tagħha li tiegħu sehem fl-adozzjoni u fl-applikazzjoni ta' din id-Direttiva.
- (55) *Minhabba li l-objettivi ta' din id-Direttiva ma jistgħux jinkisbu b'mod suffiċjenti mill-Istati Membri minhabba d-differenzi bejn il-ligijiet proċedurali nazzjonali, iżda jistgħu pjuttost, minhabba l-fatt li din id-Direttiva tistabbilixxi standards minimi komuni għas-salvagwardji proċedurali nazzjonali f'materji transfruntiera ta' natura ċivili u kummerċjali, jinkisbu ahjar fil-livell tal-Unjoni, l-Unjoni tista' tadotta miżuri, f'konformità mal-prinċipju ta' sussidjarjetà kif stabbilit fl-Artikolu 5 tat-TUE. F'konformità mal-prinċipju ta' proporzjonalità kif stabbilit f'dak l-Artikolu, din id-Direttiva ma tmurx lil hinn minn dak li huwa meħtieġ sabiex jinkisbu dawk l-objettivi,*

ADOTTAW DIN ID-DIRETTIVA:

Kapitolu I

Dispożizzjonijiet ġenerali

Artikolu 1

Suġġett

Din id-Direttiva tipprovdi salvagwardji kontra ***talbiet*** manifestament infondati jew proċedimenti tal-qorti abbużivi f'materji ċivili b'implikazzjonijiet transfruntieri mressqa kontra persuni fiżiċi u ġuridiċi ■ minhabba l-involviment tagħhom f'parteċipazzjoni pubblika.

Artikolu 2

Kamp ta' applikazzjoni

Din id-Direttiva għandha tapplika għal materji ta' natura ċivili jew kummerċjali b'implikazzjonijiet transfruntieri ***marbuta ma' proċedimenti ċivili, inkluż proċeduri għal miżuri interim u kawtelatorji u kontro-talbiet***, irrISPETTIVAMENT min-natura tal-qorti jew tat-tribunal. Din ma għandhiex tiġi estiza, b'mod partikolari, għal dħul, materji doganali jew amministrattivi jew għar-responsabbiltà tal-Istat għal atti jew ommissjonijiet fl-eżerċizzju tal-awtorità tal-Istat (***acta iure imperii***). ***Din id-Direttiva ma għandhiex tapplika għal materji kriminali jew arbitraġġ u għandha tkun mingħajr preġudizzju għal-liġi dwar il-proċedura kriminali.***

Artikolu 3
Rekwiżiti minimi

1. *L-Istati Membri jistghu jintroduċu jew iżommu dispożizzjonijiet li huma aktar favorevoli biex jipproteġu persuni involuti f'parteċipazzjoni pubblika minn talbiet manifestament infondati jew proċedimenti tal-qorti abbużivi kontra l-parteċipazzjoni pubblika f'materji ċivili, inklużi dispożizzjonijiet nazzjonali li jistabbilixxu salvagwardji proċedurali aktar effettivi relatati mad-dritt għal-libertà tal-espressjoni u tal-informazzjoni.*

2. *L-implimentazzjoni ta' din id-Direttiva fl-ebda ċirkostanza ma għandha tintuża bhala raġuni għal tnaqqis fil-livell ta' salvagwardji diġà mogħtija mill-Istati Membri fil-kwistjonijiet koperti b'din id-Direttiva.*

Artikolu 4
Definizzjonijiet

Għall-finijiet ta' din id-Direttiva, japplikaw id-definizzjonijiet li ġejjin:

(1) "parteċipazzjoni pubblika" tfisser it-tehid ta' kwalunkwe dikjarazzjoni jew it-twettiq ta' kwalunkwe attività minn persuna fiżika jew ġuridika fl-eżerċizzju tad-dritt għal-libertà tal-espressjoni u tal-informazzjoni, *il-libertà tal-arti u x-xjenzi, jew il-libertà ta' għaqda paċifika u assoċjazzjoni*, u kwalunkwe azzjoni preparatorja, ta' appoġġ jew ta' assistenza marbuta direttament ma' dan, *u li jikkonċerna kwistjoni ta' interess* pubbliku.

(2)"kwistjoni ta' interess pubbliku" tfisser kwalunkwe kwistjoni li taffettwa lill-pubbliku sa tali punt li l-pubbliku jista' jkollu interess legittimu fiha, f'oqsma b'hal:

- (a) ***drittijiet fundamentali***, is-saħħa pubblika, is-sikurezza, l-ambjent ***jew il-klima***;
- (b) attivitajiet ta' persuna fizika jew ġuridika li hija personaġġ pubbliku fis-***settur pubbliku jew privat***;
- (c) kwistjonijiet taht █ kunsiderazzjoni █ minn korp legiżlattiv, eżekuttiv jew ġudizzjarju, jew kwalunkwe █ proċediment uffiċjali iehor;
- (d) allegazzjonijiet ta' korruzzjoni, frodi, ***jew ta' kwalunkwe reat kriminali iehor, jew ta' reat amministrattiv fir-rigward ta' tali kwistjonijiet***;
- (e) attivitajiet li għandhom l-għan li ***jipproteġu l-valuri minquxa fl-Artikolu 2 tat-Trattat dwar l-Unjoni Ewropea, inkluż il-protezzjoni tal-proċessi demokratiċi kontra interferenza indebita, b'mod partikolari permezz tal-ġlieda kontra d-dizinformazzjoni***.

(3)"proċedimenti tal-qorti abbużivi kontra l-parteċipazzjoni pubblika" tfisser proċedimenti tal-qorti *li ma jittressqux biex jasserixxu jew jeżerċitaw ġenwinament xi dritt, iżda* li għandhom bħala l-iskop ewlieni tagħhom *il-prevenzjoni, ir-restrizzjoni jew il-penalizzazzjoni tal-parteċipazzjoni pubblika, fejn spiss jisfruttaw żbilanċ ta' poter bejn il-partijiet, u li jsegwu talbiet infondati*. Indikazzjonijiet ta' tali skop jinkludu pereżempju:

- (a) in-natura sproporzjonata, eċċessiva jew mhux raġonevoli tat-talba jew ta' parti minnha, *inkluż il-valur eċċessiv tat-tilwima*;
- (b) l-eżistenza ta' bosta proċedimenti mibdija mill-attur jew mill-partijiet assoċjati fir-rigward ta' kwistjonijiet simili;
- (c) l-intimidazzjoni, il-fastidju jew it-theddid min-naħa tal-attur jew tar-rappreżentanti tal-attur, *qabel jew waqt il-proċedimenti, kif ukoll kwalunkwe mġiba simili mill-attur f'kawżi simili jew li jkunu għaddejjin fl-istess żmien*;
- (d) *l-użu in mala fede ta' tattiċi proċedurali, bħal dewmien fil-proċedimenti, għażla opportunistika tal-ġuriżdizzjoni b'mod frawdolenti jew abbużiv jew il-waqfien ta' kawżi fi stadju aktar tard tal-proċedimenti in mala fede*.

Artikolu 5

Kwistjonijiet b'implikazzjonijiet transfruntiera

1. Għall-finijiet ta' din id-Direttiva, kwistjoni titqies li għandha implikazzjonijiet transfruntiera dment li ż-żewġ partijiet ma jkunux domicilijati fl-istess Stat Membru bħall-qorti adita ***u l-elementi l-oħra kollha rilevanti għas-sitwazzjoni kkonċernata ma jkunux jinsabu biss f'dak l-Istat Membru.***
2. ***Id-domicilju għandu jiġi ddeterminat f'konformità mar-Regolament (UE) Nru 1215/2012.***

■

Kapitolu II

Regoli komuni dwar is-salvagwardji proċedurali

Artikolu 6

Rikorsi għal salvagwardji proċedurali

1. L-Istati Membri għandhom jiżguraw li *meta* jitressqu proċedimenti tal-qorti kontra persuni fiżiċi jew ġuridiċi minhabba l-involvement tagħhom f'parteċipazzjoni pubblika, dawk il-persuni jistgħu jitolbu, *f'konformità mal-liġi nazzjonali*, għal:
 - (a) garanzija *kif previst* fl-Artikolu 10;
 - (b) iċ-ċaħda bikrija ta' *talbiet* manifestament infondati, *kif previst fil*-Kapitolu III;
 - (c) rimedji kontra proċedimenti tal-qorti abbużivi kontra l-parteċipazzjoni pubblika *kif previst fil*-Kapitolu IV.

2. L-Istati Membri jistgħu jipprevedu li l-miżuri dwar is-salvagwardji proċedurali *kif previst* fil-Kapitoli III u IV jistgħu jittieħdu *ex officio* mill-qorti jew mit-tribunal aditi bil-kwistjoni.

Artikolu 7

Trattament aċċellerat ta' rikorsi għal salvagwardji proċedurali

1. *L-Istati Membri għandhom jiżguraw li rikorsi skont l-Artikolu 6(1) il-punti (a) u (b) jiġu ttrattati b'mod aċċellerat f'konformità mal-liġi nazzjonali, filwaqt li jitqiesu ċ-ċirkostanzi tal-kawża, id-dritt għal rimedju effettiv u d-dritt għal smigh xieraq.*
2. *L-Istati Membri għandhom jiżguraw li rikorsi skont l-Artikolu 6(1), il-punt (c), jistghu wkoll jiġu trattati b'mod aċċellerat, fejn possibbli, f'konformità mal-liġi nazzjonali, filwaqt li jitqiesu ċ-ċirkostanzi tal-kawża, id-dritt għal rimedju effettiv u d-dritt għal smigh xieraq.*

Artikolu 8

Emenda sussegwenti tat-talba jew tas-sottomissjonijiet

L-Istati Membri għandhom jiżguraw li ***fi proċedimenti tal-qorti mressqa kontra persuni fiżiċi jew ġuridiċi minhabba l-involviment tagħhom f'parteċipazzjoni pubblika***, kwalunkwe emendi sussegwenti għat-talbiet jew is-sottomissjonijiet imressqa mill-attur ■ , inkluż ***l-irtirar ta' talbiet***, ma jaffettwawx il-possibbiltà għall-***konvenut li japplika għal rimedji kif previst fil-Kapitolu IV, f'konformità mal-liġi nazzjonali***.

L-ewwel paragrafu huwa mingħajr preġudizzju għall-Artikolu 6(2).

Artikolu 9

Appoġġ għall-konvenut fi proċedimenti tal-qorti

L-Istati Membri għandhom jżguraw li qorti jew tribunal aditi bi proċedimenti tal-qorti **mressqa** kontra **persuni fiżiċi jew ġuridiċi minhabba l-involviment tagħhom fil-partecipazzjoni pubblika** jistgħu jaċċettaw li **assoċjazzjonijiet, organizzazzjonijiet, trade unions u entitajiet ohra li għandhom, f'konformità mal-kriterji stabbiliti mil-liġi nazzjonali tagħhom, interess legittimu fis-salvagwardja jew il-promozzjoni tad-drittijiet ta' persuni involuti fil-partecipazzjoni pubblika, jistgħu jappoġġaw lill-konvenut, bl-approvazzjoni tal-konvenut, jew jipprovdu informazzjoni f'dawk il-proċedimenti f'konformità mal-liġi nazzjonali.**

Artikolu 10

Garanzija

L-Istati Membri għandhom jżguraw li fi proċedimenti tal-qorti **mressqa** kontra **persuni fiżiċi jew ġuridiċi minhabba l-involviment tagħhom** f'partecipazzjoni pubblika, il-qorti jew tribunal aditi **jistgħu jirrikjedu, minghajr preġudizzju għad-dritt għal aċċess għall-ġustizzja, li l-attur jipprovdi** garanzija għall-ispejjeż **stmati tal-proċedimenti, li jistgħu jinkludu l-ispejjeż għar-rappreżentanza legali mhallsa mill-konvenut, u, jekk previst fil-liġi nazzjonali, għad-danni.**

Kapitolu III

Ċaħda bikrija ta' *talbiet* manifestament infondati

Artikolu 11

Ċaħda bikrija

L-Istati Membri għandhom *jiżguraw li* l-qrati u t-tribunali *jistgħu* jiċhdu, *wara eżaminazzjoni xierqa, talbiet* kontra l-partecipazzjoni pubblika bħala manifestament infondati *fl-aktar stadju bikri possibbli tal-proċedimenti, f'konformità mal-liġi nazzjonali.*

■

Artikolu 12

Oneru tal-provi *u ġustifikazzjoni tat-talbiet*

1. *L-oneru li jinghataw provi li t-talba hija fondata jaqa' fuq l-attur li jkun ippreżenta r-rikors.*
2. L-Istati Membri għandhom jiżguraw li meta konvenut ikun talab ċaħda bikrija, għandu jkun l-attur li *jissostanzja t-talba sabiex jippermetti lill-qorti tivvaluta jekk hijiex manifestament infondata.*

Artikolu 13

Appell

L-Istati Membri għandhom jiżguraw li deċiżjoni ■ li tilqa' ċaħda bikrija skont l-Artikolu 11 tkun soġġetta għal appell.

Kapitolu IV

Rimedji kontra proċedimenti tal-qorti abbużivi kontra l-parteciġazzjoni pubblika

Artikolu 14

Hlastal-ispejjeż

1. L-Istati Membri għandhom **■** jiżguraw li attur li jkun ressaq proċedimenti tal-qorti abbużivi kontra l-parteciġazzjoni pubblika jista' jiġi ordnat iġarrab it-**tipi** kollha ta' spejjeż tal-proċedimenti li jistgħu jingħataw **skont il-liġi nazzjonali**, inkluż l-ispejjeż ta' rappreżentanza legali mgarrba mill-konvenut, dment li dawn l-ispejjeż ma jkunux eċċessivi.
2. ***Meta l-liġi nazzjonali ma tiggarrantix l-ghoti bis-shih tal-ispejjeż ta' rappreżentanza legali lil hinn minn dak stabbilit fit-tabelli tat-tariffi statutorji, l-Istati Membri għandhom jiżguraw li tali spejjeż jiġu koperti bis-shih, dment li ma jkunux eċċessivi, b'mezzi ohra disponibbli skont il-liġi nazzjonali.***



Artikolu 15

Penali ***jew miżuri xierqa ohra daqstant effettivi***

L-Istati Membri għandhom **jiżguraw** li l-qrati jew it-tribunali aditi bi proċedimenti tal-qorti abbużivi kontra l-parteciġazzjoni pubblika **jistgħu** jimponu penali effettivi, proporzjonati u dissważivi ***jew miżuri xierqa ohrajn effettivi daqshom, inkluż il-hlas ta' kumpens ghad-danni jew il-pubblikazzjoni tad-deċiżjoni tal-qorti, fejn previst fil-liġi nazzjonali***, fuq il-parti li tkun ressqet dawk il-proċedimenti.

Kapitolu V

Protezzjoni kontra sentenzi ta' pajjiżi terzi

Artikolu 16

Raġunijiet għar-rifjut tar-rikonoxximent u l-eżekuzzjoni ta' sentenza ta' pajjiżi terzi

L-Istati Membri għandhom jiżguraw li r-rikonoxximent u l-eżekuzzjoni ta' sentenza ta' pajjiżi terzi fi proċedimenti tal-qorti **kontra** l-parteċipazzjoni pubblika minn persuna fiżika jew ġuridika domiciljata fi Stat Membru jiġu rifjutati ■ jekk dawk il-proċedimenti **jitqiesu** manifestament infondati jew abbużivi **skont il-liġi tal-Istat Membru li fih** jintalab tali rikonoxximent jew eżekuzzjoni ■ .

Artikolu 17

Ġuriżdizzjoni għal rikorsi **relatati mal-proċedimenti** ta' pajjiżi terzi

- 1.** L-Istati Membri għandhom jiżguraw li, meta jitressqu proċedimenti tal-qorti abbużivi **kontra** l-parteċipazzjoni pubblika **minn attur domiciljat barra l-Unjoni** f'qorti jew tribunali ta' pajjiżi terzi kontra persuna fiżika jew ġuridika domiciljata fi Stat Membru, dik il-persuna tkun tista' titlob, fil-qorti jew fit-tribunali tal-post fejn dik il-persuna tkun domiciljata, kumpens għad-danni u l-ispejjeż imġarrba b'rabta mal-proċedimenti quddiem il-qorti jew it-tribunal ■ tal-pajjiżi terzi.
- 2.** **L-Istati Membri jistgħu jillimitaw l-eżerċizzju tal-ġuriżdizzjoni skont il-paragrafu 1 waqt li l-proċedimenti jkunu għadhom pendenti fil-pajjiżi terzi.**

Kapitolu VI

Dispożizzjonijiet finali

Artikolu 18

Relazzjonijiet ma' *konvenzjonijiet u ftehimiet bilaterali u multilaterali*

Din id-Direttiva ma għandhiex taffettwa l-applikazzjoni ta' *konvenzjonijiet u ftehimiet bilaterali u multilaterali bejn Stat terz u l-Unjoni jew Stat Membru li jkunu ġew konklużi qabel ... [id-data tad-dhul fis-seħħ ta' din id-Direttiva].*

Artikolu 19

Informazzjoni u trasparenza

- L-Istati Membri għandhom jiżguraw li l-persuni fiżiċi jew ġuridiċi involuti fil-partekipazzjoni pubblika msemmija fl-Artikolu 6 jkollhom aċċess, kif xieraq, għall-informazzjoni dwar is-salvagwardji u r-rimedji proċedurali disponibbli u l-miżuri ta' appoġġ eżistenti bhall-ghajnuna legali u l-appoġġ finanzjarju u psikoloġiku, fejn disponibbli.*

L-informazzjoni msemmija fl-ewwel subparagrafu għandha tinkludi kwalunkwe informazzjoni disponibbli dwar kampanji ta' sensibilizzazzjoni, fejn xieraq f'kooperazzjoni mal-organizzazzjonijiet rilevanti tas-soċjetà ċivili u partijiet ikkonċernati ohra.

Tali informazzjoni għandha tiġi pprovduta f'post wieħed f'format faċilment aċċessibbli permezz ta' mezzi xierqa, bħal ċentru ta' informazzjoni, punt fokali eżistenti jew portal elettroniku, inkluż il-Portal Ewropew tal-Ġustizzja Elettronika.

2. *L-Istati Membri għandhom jiżguraw li tinghata l-ghajnuna legali fi proċedimenti ċivili transfruntiera f'konformità mad-Deċiżjoni tal-Kunsill 2003/8/KE⁷.*
3. *L-Istati Membri għandhom jipubblikaw, f'format faċilment aċċessibbli u elettroniku, kwalunkwe sentenza finali mogħtija mill-qrati nazzjonali tagħhom ta' appell jew tal-oghla istanza fir-rigward ta' proċedimenti li jaqghu fil-kamp ta' applikazzjoni ta' din id-Direttiva. Dik il-pubblikazzjoni għandha ssir f'konformità mal-liġi nazzjonali.*

Artikolu 20

Ġbir tad-data

L-Istati Membri għandhom, fuq bażi annwali u fejn disponibbli, jipprezentaw data dwar it-talbiet u dwar id-deċiżjonijiet imsemmija fil-Kapitoli II, III, IV u V lill-Kummissjoni, preferibbilment f'forma aggregata, fir-rigward:

- (a) *tal-ghadd ta' proċedimenti tal-qorti abbużivi kontra kawżi ta' parteċipazzjoni pubblika, mibdija fis-sena rilevanti;*

⁷ Id-Direttiva tal-Kunsill 2003/8/KE tas-27 ta' Jannar 2003 biex jittejjeb l-aċċess għal ġustizzja f'tilwimiet bejn il-konfini billi tistabbilixxi regoli komuni minimi konnessi ma' għajnuna legali għal tilwimiet bħal dawn (ĠU L 26, 31.1.2003, p. 41).

- (b) *tal-ghadd ta' proċedimenti tal-qorti, ikklassifikati skont it-tip ta' konvenut u ta' attur;*
- (c) *tat-tip ta' talba ppreżentata abbażi ta' din id-Direttiva.*

Artikolu 21

Rieżami

L-Istati Membri għandhom, sa... [*sitt* snin mid-data tad-dhul fis-seħħ ta' din id-Direttiva], jipprovdu lill-Kummissjoni *d-data disponibbli* dwar l-applikazzjoni ta' din id-Direttiva, *b'mod partikolari d-data disponibbli li turi kif dawk fil-mira tal-proċedimenti tal-qorti kontra l-partecipazzjoni pubblika użaw is-salvagwardji previsti f'din id-Direttiva*. Abbażi tal-informazzjoni pprovduta, il-Kummissjoni għandha sa mhux aktar tard minn ... [*seba' snin mid-data tad-dhul fis-seħħ ta' din id-Direttiva*] *u kull hames snin wara dan*, tippreżenta lill-Parlament Ewropew u lill-Kunsill rapport dwar l-applikazzjoni ta' din id-Direttiva. Dak ir-rapport għandu jipprovdi valutazzjoni tal-iżviluppi fir-rigward tal-proċedimenti tal-qorti abbużivi kontra l-partecipazzjoni pubblika u tal-impatt ta' din id-Direttiva fl-Istati Membri *filwaqt li jqis il-kuntest nazzjonali f'kull Stat Membru, inkluż l-implimentazzjoni tar-Rakkomandazzjoni (UE) 2022/758*. Jekk neċessarju, dak ir-rapport għandu jkun akkumpanjat minn proposti għall-emendar ta' din id-Direttiva. *Ir-rapport tal-Kummissjoni għandu jkun pubbliku*.

Artikolu 22
Traspożizzjoni

1. L-Istati Membri għandhom idaħħlu fis-seħh il-ligijiet, ir-regolamenti u d-dispożizzjonijiet amministrattivi neċessarji sabiex jikkonformaw ma' din id-Direttiva sa ... [*sentejn mid-dhul fis-seħh ta' din id-Direttiva*]. Huma għandhom minnufih jinfurmaw lill-Kummissjoni b'dan.

Meta l-Istati Membri jadottaw dawk il-miżuri, fihom għandu jkun hemm referenza għal din id-Direttiva jew għandhom ikunu akkumpanjati minn tali referenza meta ssir il-pubblikazzjoni uffiċjali tagħhom. Il-metodi dwar kif għandha ssir din ir-referenza għandhom jiġu stipulati mill-Istati Membri.

2. L-Istati Membri għandhom jikkomunikaw lill-Kummissjoni t-test tal-miżuri prinċipali tal-ligi nazzjonali li huma jadottaw fil-qasam kopert minn din id-Direttiva.

Artikolu 23
Dhul fis-seħh

Din id-Direttiva għandha tidhol fis-seħh fl-għoxrin jum wara dak tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

Artikolu 24
Destinatarji

Din id-Direttiva hija indirizzata lill-Istati Membri.

Magħmul fi ...,

Għall-Parlament Ewropew

Għall-Kunsill

Il-President

Il-President